



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം NATIONAL BULLETIN

DATE: 11.07.2024 **TIME : 12.50 PM**

പ്രധാന വാർത്തകൾ

1). കേന്ദ്ര ബജറ്റിന് മുന്നോടിയായി പ്രധാനമന്ത്രി നരേന്ദ്രമോദി ഇന്ന് സാമ്പത്തിക വിദഗ്ധരുമായി കൂടിക്കാഴ്ച നടത്തും.

Prime Minister Narendra Modi to interact with economists in New Delhi to elicit their views on upcoming Union Budget.

2) 17- ആം കേരള നിയമസഭയുടെ 11-ആം സമ്മേളനത്തിന് ഇന്ന് സമാപനമാവും. കേരളത്തിൽ നിന്നുള്ള വിദ്യാർത്ഥികളുടെ വിദേശ കുടിയേറ്റം സംബന്ധിച്ച ഉപക്ഷേപത്തിന് അനുമതി നിഷേധിച്ചതിൽ പ്രതിഷേധിച്ച് നിയമസഭയിൽ പ്രതിപക്ഷ വാക്കൗട്ട്.

The 11th session of the 17th Kerala Legislative Assembly will conclude today. Opposition walkout in Assembly against the denial of permission for adjournment motion regarding the increased foreign migration of Kerala students.

3) വിഴിഞ്ഞം അന്താരാഷ്ട്ര തുറമുഖത്ത് ആദ്യ ചരക്ക് കപ്പൽ എത്തി. തുറമുഖത്തിന്റെ ഭൂയൽ കാഴ്ചരേഖന് നാളെ തുടക്കം.

Maiden mother ship berths at Vizhinjam International Port. The trial operation of the port will begin tomorrow.

4) നീറ് യു.ജി പരീക്ഷാ ക്രമക്കേടുമായി ബന്ധപ്പെട്ട ഹർജികളിൽ സുപ്രീംകോടതിയിൽ ഇന്ന് വാദം തുടരും.

The Supreme Court will hear the petitions related to NEET UG examination irregularities today.

5) ഉത്തർപ്രദേശിൽ മഴക്കെടുതികളിൽ 22 മരണം . അസമിലും പ്രളയക്കെടുതി രൂക്ഷം.

In Uttar Pradesh, at least 22 people have lost their lives in rain related accidents in last 24 hours . Floods situations continue in Assam.

6) യൂറോ കപ്പ് ഫൈനലിൽ ഇംഗ്ലണ്ട് - സ്പെയിൻ പോരാട്ടം: കോപ്പ അമേരിക്ക ഫൈനലിൽ അർജന്റീന - കൊളംബിയ-യെ നേരിടും.

England will take on Spain in Euro Cup final and Argentina will clashes with Colombia in Copa America final.

=====

PM-ECONOMISTS BUDGET

കേന്ദ്ര ബജറ്റിന് മുന്നോടിയായി പ്രമുഖ സാമ്പത്തിക വിദഗ്ദ്ധരുമായി പ്രധാനമന്ത്രി നരേന്ദ്രമോദി ഇന്ന് കൂടിക്കാഴ്ച നടത്തും. നിതി അയോഗ് ഉപാധ്യക്ഷൻ സുമൻ ബെറി, മറ്റ് അംഗങ്ങൾ എന്നിവർ ചർച്ചയിൽ പങ്കെടുക്കും. ഈ മാസം 23 നാണ് കേന്ദ്രബജറ്റ്. പാർലമെന്റിന്റെ ബജറ്റ് സമ്മേളനം ഈ മാസം 22 ന് ആരംഭിക്കും. മൂന്നാം നരേന്ദ്രമോദി സർക്കാരിന്റെ ആദ്യ ബജറ്റാണിത്. ലോക്സഭാ തെരഞ്ഞെടുപ്പ് നടക്കാനിരിക്കെ കഴിഞ്ഞ ഫെബ്രുവരിയിൽ ഇടക്കാല ബജറ്റ് അവതരിപ്പിച്ചിരുന്നു.

=====

PM-DELHI ARRIVAL

ദ്വിരാഷ്ട്ര സന്ദർശനം പൂർത്തിയാക്കി പ്രധാനമന്ത്രി നരേന്ദ്രമോദി ഇന്ന് ന്യൂഡൽഹിയിൽ മടങ്ങിയെത്തി. മൂന്ന് ദിവസം നീണ്ടു നിന്ന റഷ്യ-ഓസ്ട്രിയ സന്ദർശനത്തിന്റെ ആദ്യപാദത്തിൽ മോസ്കോയിലും രണ്ടാം പാദത്തിൽ വിയന്നയിലുമാണ് ശ്രീ മോദി സന്ദർശനം നടത്തിയത്. സന്ദർശനത്തിന്റെ ഭാഗമായി റഷ്യൻ പ്രസിഡന്റ് വ്ലാഡിമിർ പുടിൻ, ഓസ്ട്രിയൻ ചാൻസലർ കാൾ നേഹമർ എന്നീ നേതാക്കളുമായി ശ്രീ മോദി കൂടിക്കാഴ്ച നടത്തിയിരുന്നു. മോസ്കോയിൽ നടന്ന ഇന്ത്യ-റഷ്യ

വാർഷിക ഉച്ചകോടിയ്ക്കും അദ്ദേഹം റഷ്യൻ പ്രസിഡൻറിനൊപ്പം അധ്യക്ഷത വഹിച്ചു. റഷ്യൻ ഫെഡറേഷൻറെ പരമോന്നത സിവിലിയൻ ബഹുമതിയും ശ്രീ നരേന്ദ്രമോദി പ്ലാഡിമിർ പുടിനിൽ നിന്നും ഏറ്റുവാങ്ങിയിരുന്നു.

=====

ASSEMBLY WALKOUT

കേരളത്തിൽ നിന്നും വിദേശത്തേക്ക് പോകുന്ന വിദ്യാർത്ഥികളുടെ എണ്ണം വർധിക്കുന്ന സാഹചര്യം സഭാനടപടികൾ നിർത്തി വെച്ച് ചർച്ച ചെയ്യണമെന്ന ഉപക്ഷേപത്തിന് അനുമതി നിഷേധിച്ചതിൽ പ്രതിഷേധിച്ച് നിയമസഭയിൽ ഇന്നും പ്രതിപക്ഷ വാക്കൗട്ട്. മികച്ച വിദ്യാഭ്യാസവും തൊഴിൽ സാധ്യതയും തേടി സംസ്ഥാനത്തു നിന്നും വിദേശത്തേക്ക് പോകുന്ന വിദ്യാർത്ഥികളുടെ എണ്ണം വർധിക്കുന്നുവെന്ന് നോർക്ക റൂട്ട്സിന്റെ സർവ്വേയിൽ കണ്ടെത്തിയ സാഹചര്യം ചർച്ച ചെയ്യണമെന്നാവശ്യപ്പെട്ട് പ്രതിപക്ഷത്ത് നിന്ന് മാത്യു കുഴൽനാടൻ ആണ് ഉപക്ഷേപത്തിന് നോട്ടീസ് നൽകിയത്. ഇന്നത്തെ തലമുറ ജീവിക്കാൻ ആഗ്രഹിക്കുന്ന അന്തരീക്ഷം നൽകാൻ സംസ്ഥാനത്തിന് സാധിക്കുന്നില്ലെന്ന് മാത്യു കുഴൽ നാടൻ വിമർശിച്ചു. വിദ്യാർത്ഥികളുടെ കുടിയേറ്റം കേരളത്തിന്റെ സാമൂഹ്യ സാമ്പത്തിക മേഖലകളിൽ വലിയ പ്രത്യാഘാതം ഉണ്ടാക്കുമെന്നും പ്രതിപക്ഷം ചൂണ്ടിക്കാട്ടി. വിദ്യാർത്ഥികൾ ഉന്നത വിദ്യാഭ്യാസവും തൊഴിലും തേടി വിദേശത്തേക്ക് പോകുന്നത് ആഗോള പ്രതിഭാസമാണെന്ന് മന്ത്രി ആർ.ബിന്ദു മറുപടിയായി പറഞ്ഞു. ഇന്ത്യയിൽ താരതമ്യേന കുടിയേറ്റം കുറഞ്ഞ സംസ്ഥാനങ്ങളിൽ ഒന്നാണ് കേരളം. വിദ്യാർത്ഥികൾ വിദേശത്ത് ഉപരിപഠനത്തിന് പോകുന്നത് ഒരു കുറ്റമല്ലെന്നും

മന്ത്രി പറഞ്ഞു. മന്ത്രിയുടെ മറുപടിയെ തുടർന്ന് ഉപക്ഷേപത്തിന് സ്റ്റീക്കർ അനുമതി നിഷേധിക്കുകയായിരുന്നു.



ASSEMBLY - END

പതിനഞ്ചാം കേരള നിയമസഭയുടെ പതിനൊന്നാം സമ്മേളനം ഇന്ന് സമാപിക്കും. കഴിഞ്ഞ മാസം 10 നാണ് സഭാ സമ്മേളനം ആരംഭിച്ചത്.



VIZHINJAM -(INTRO)

കാത്തിരിപ്പുകൾക്ക് വിരാമിട്ട് വിഴിഞ്ഞം അന്താരാഷ്ട്ര തുറമുഖത്ത് ആദ്യ ചരക്ക് കപ്പൽ എത്തി. സാൻ ഫെർണാണ്ടോ ആണ് വിഴിഞ്ഞത്ത് നങ്കൂരമിട്ടത്.

കൂടുതൽ വിവരങ്ങളുമായി ആകാശവാണി
തിരുവനന്തപുരം ജില്ലാ പ്രതിനിധി രെജു കോലിയക്കോട്....
(വോയിസ്.....)



NEET UG

നീറ് യുജി പരീക്ഷാ ക്രമക്കേടുമായി ബന്ധപ്പെട്ട ഹർജികളിൽ സുപ്രീംകോടതിയിൽ ഇന്ന് വാദം തുടരും. ചീഫ് ജസ്റ്റിസ് ഡി.വൈ ചന്ദ്രചൂഡ് അധ്യക്ഷനായ ബഞ്ചാണ് ഹർജികൾ പരിഗണിക്കുന്നത്. ചോദ്യപേപ്പർ ചോർച്ച സംബന്ധിച്ച് സുപ്രീംകോടതി കഴിഞ്ഞ ദിവസം നിർദ്ദേശിച്ച പ്രകാരമുള്ള സത്യവാങ്മൂലം കേന്ദ്രസർക്കാറും, ദേശീയ ടെസ്റ്റിങ്ങ് ഏജൻസിയും ഇന്നലെ സമർപ്പിച്ചിരുന്നു. നീറ്-യു ജി പരീക്ഷ റദ്ദാക്കുന്നത് ഏറ്റവും അവസാനത്തെ പരിഹാര മാർഗമായിരിക്കണം എന്നായിരുന്നു കഴിഞ്ഞ ദിവസം ഹർജി പരിഗണിക്കവേ സുപ്രീംകോടതി പറഞ്ഞത്.

=====

SARBANANDA SONOWAL

ലൈറ്റ് ഹൗസ് ടൂറിസത്തിന് പ്രോത്സാഹനം നൽകുന്നത് ലക്ഷ്യമിട്ട് കേന്ദ്രമന്ത്രി സർബാനന്ദ സോനോവാളിന്റെ നേതൃത്വത്തിൽ തിരുവനന്തപുരത്ത് ചർച്ച പുരോഗമിക്കുന്നു. വിഴിഞ്ഞം ലൈറ്റ് ഹൗസിൽ നടക്കുന്ന ചർച്ചയിൽ കേന്ദ്ര സഹമന്ത്രി ശാന്തനു റാക്കുറും പങ്കെടുക്കുന്നുണ്ട്.

=====

BIMSTEC- FOREIGN AFFAIRS RETREAT

ബിംസ്റ്റെക് രാജ്യങ്ങളിലെ വിദേശകാര്യ മന്ത്രിമാരുടെ രണ്ടാമത് സമ്മേളനത്തിന് ന്യൂഡൽഹിയിൽ ഇന്ന് തുടക്കം. വിദേശകാര്യ മന്ത്രി എസ്.ജയ്ശങ്കർ സമ്മേളനത്തിന് ആതിഥേയത്വം വഹിക്കും. സുരക്ഷ, ഗതാഗതം, വ്യാപാരം, നിക്ഷേപം തുടങ്ങിയ രംഗങ്ങളിൽ ബംഗാൾ ഉൾക്കടൽ മേഖലയിലെ രാജ്യങ്ങൾ തമ്മിലുള്ള സഹകരണം മെച്ചപ്പെടുത്തുകയാണ് സമ്മേളനത്തിലൂടെ ലക്ഷ്യമിടുന്നത്.

=====

UP RAIN

ഉത്തർപ്രദേശിൽ മഴക്കെടുതികളിൽ ഇന്നലെ 22 പേർക്ക് ജീവൻ നഷ്ടമായി. ദുരിതബാധിത മേഖലകൾ മുഖ്യമന്ത്രി യോഗി ആദിത്യനാഥ് ഇന്ന് സന്ദർശിക്കും. വെള്ളപ്പൊക്കം സംസ്ഥാനത്തെ ട്രെയിൻ ഗതാഗതത്തെയും സാരമായി ബാധിച്ചിട്ടുണ്ട്. 10,000-ത്തിലേറെ പേരെ സുരക്ഷിത സ്ഥാനത്തേക്ക് മാറ്റി.

=====

ASSAM - FLOOD

അസമിൽ, പ്രളയക്കെടുതിയിൽ ഇന്നലെ അഞ്ച് പേർ കൂടി മരിച്ചു. വെള്ളപ്പൊക്കത്തിൽ 84 മരണങ്ങളാണ് അസമിൽ ഈ കാലയളവിൽ റിപ്പോർട്ട് ചെയ്തത്. 27 ജില്ലകളിലായി 14 ലക്ഷത്തിലധികം പേരെ പ്രളയം ബാധിച്ചതായാണ് കണക്കുകൾ. 2,500- ലധികം ഗ്രാമങ്ങൾ ഇപ്പോഴും വെള്ളപ്പൊക്കത്തിൽ അകപ്പെട്ടിരിക്കുകയാണ്. അസമിൽ അതിശക്തമായ മഴ തുടരുന്നതാണ് കാലാവസ്ഥാ വകുപ്പിന്റെ മുന്നറിയിപ്പ്.

COPA AMERICA

കോപ്പ അമേരിക്ക ഫുട്ബോളിന്റെ ഫൈനലിൽ അർജന്റീനയും കൊളംബിയയും ഏറ്റുമുട്ടും. ഇന്ന് നടന്ന രണ്ടാം സെമിയിൽ ഉറുഗ്വയെ ഏകപക്ഷീയമായ ഒരു ഗോളിന് പരാജയപ്പെടുത്തിയാണ് കൊളംബിയ കലാശകളിക്ക് യോഗ്യത നേടിയത്. ആദ്യ സെമിയിൽ ക്യാനഡയെ എതിരില്ലാത്ത രണ്ട് ഗോളിന് പരാജയപ്പെടുത്തി അർജന്റീന ഫൈനലിന് യോഗ്യത നേടിയിരുന്നു. ഈ മാസം പതിനഞ്ചിനാണ് കോപ്പ അമേരിക്ക ഫൈനൽ.

EURO CUP

യൂറോ കപ്പ് രണ്ടാം സെമിയിൽ നെതർലാൻഡ്സിനെ ഒന്നിനെതിരെ രണ്ട് ഗോളുകൾക്ക് പരാജയപ്പെടുത്തി ഇംഗ്ലണ്ട് ഫൈനലിൽ കടന്നു. ഞായറാഴ്ച രാത്രി 12.30 ന് നടക്കുന്ന ഫൈനലിൽ സ്പെയിനുമായാവും ഇംഗ്ലണ്ട് ഏറ്റുമുട്ടുക. ആദ്യ സെമിയിൽ ഫ്രാൻസിനെ 2-1 ന് പരാജയപ്പെടുത്തിയാണ് സ്പെയിൻ ഫൈനലിൽ കടന്നത്.

=====

WORLD POPULATION DAY

ഇന്ന് ലോക ജനസംഖ്യാ ദിനം. ജനസംഖ്യാ വർദ്ധനവ് മൂലമുണ്ടാകുന്ന വെല്ലുവിളികളിൽ ശ്രദ്ധ കേന്ദ്രീകരിക്കാനായാണ് എല്ലാ വർഷവും ജൂലൈ 11 ലോക ജനസംഖ്യാ ദിനമായി ആചരിക്കുന്നത്. ജനസംഖ്യയുമായി ബന്ധപ്പെട്ട ആശങ്കകൾ പരിഹരിക്കുന്നതിനും സുസ്ഥിരമായ ഭാവിക്കായി പ്രവർത്തിക്കുന്നതിനുമുള്ള ഓർമ്മപ്പെടുത്തൽ കൂടിയാണ് ദിനാചരണം.

=====

J K - FOREIGN NATIONALS

കഴിഞ്ഞ 13 വർഷമായി ജമ്മുകശ്മീരിൽ അനധികൃതമായി താമസിച്ചു വരുന്ന വിദേശ പൗരന്മാരെ കണ്ടെത്തുന്നതിന് ജമ്മുകശ്മീർ ഭരണകൂടം ഏഴംഗ സമിതിയെ ചുമതലപ്പെടുത്തി. അനധികൃത കുടിയേറ്റം തടയുന്നതിന്റെ ഭാഗമായാണ് നടപടി. 2011 മുതൽ കേന്ദ്രഭരണ പ്രദേശത്ത് തുടരുന്ന വിദേശ പൗരന്മാരെ കണ്ടെത്തുകയാണ് കമ്മിറ്റിയുടെ ലക്ഷ്യം. അനധികൃത കുടിയേറ്റക്കാരുടെ ബയോമെട്രിക് വിവരങ്ങൾ ശേഖരിക്കുകയും ഡിജിറ്റൽ രേഖകൾ സൂക്ഷിക്കുകയും ചെയ്യും. ഓരോ മാസവും കമ്മിറ്റി റിപ്പോർട്ട് നിർമ്മിച്ച് ആഭ്യന്തര മന്ത്രാലയത്തിന് കൈമാറണം.

=====

J K KATHUA

ജമ്മുകശ്മീരിലെ കത്വയിൽ അഞ്ച് സൈനികരുടെ മരണത്തിനിടയാക്കിയ ഭീകരർക്കായുള്ള തിരച്ചിൽ നാലാം ദിവസത്തിലേക്ക് കടന്നു. 20 ഓളം പേരെ ചോദ്യം ചെയ്യുന്നതിനായി ഇതിനകം കസ്റ്റഡിയിലെടുത്തിട്ടുണ്ട്.

=====

TN- FISHERMEN

13 ഇന്ത്യൻ മത്സ്യത്തൊഴിലാളികളെ ശ്രീലങ്കൻ നാവികസേന അറസ്റ്റ് ചെയ്തു. കച്ചത്തീവിൽ മത്സ്യബന്ധനത്തിലേർപ്പെട്ടിരുന്ന പുതുക്കോട്ടെ സ്വദേശികളാണ് അറസ്റ്റിലായത്. ഈ മാസം ആദ്യം 25 മത്സ്യത്തൊഴിലാളികളെയും ശ്രീലങ്കൻ നാവിക സേന അറസ്റ്റ് ചെയ്തിരുന്നു.

=====

CONCLAVE - KERALA CM

ജനറേറ്റീവ് ആർട്ടിഫിഷ്യൽ ഇൻറലിജൻസിന്റെ കേന്ദ്രമാക്കി കേരളത്തെ മാറ്റുമെന്ന് മുഖ്യമന്ത്രി പിണറായി വിജയൻ. രാജ്യത്തെ ആദ്യ ജനറേറ്റീവ് ആർട്ടിഫിഷ്യൽ ഇൻറലിജൻസ് കോൺക്ലേവ് കൊച്ചിയിൽ ഉദ്ഘാടനം ചെയ്യുകയായിരുന്നു അദ്ദേഹം. കേരളത്തിന്റെ സമ്പദ്ഘടനയ്ക്ക് ആഗോള ശ്രദ്ധ ലഭിക്കുന്നതിന് കോൺക്ലേവ് സഹായിക്കുമെന്നും മുഖ്യമന്ത്രി പറഞ്ഞു .

=====

PREZ- BADMINTON

രാഷ്ട്രപതി ഭവനിലെ ബാഡ്മിന്റൺ കോർട്ട് ഇന്നലെ അസാധാരണമായ കാഴ്ചയ്ക്കു വേദിയായി. ഇന്ത്യയുടെ പ്രമുഖ അന്തർദേശീയ ബാഡ്മിന്റൺ താരം സൈന നെഹ്റാളിനൊപ്പം രാഷ്ട്രപതി ദ്രൗപതി മുർമു കളിക്കളം പങ്കിട്ടതാണ് ഏവരുടെയും ശ്രദ്ധ പിടിച്ചുപറ്റിയത്. സ്പോർട്സിനോടും ഗെയിമുകളോടും ഉള്ള രാഷ്ട്രപതിയുടെ സ്വാഭാവിക ഇഷ്ടം വെളിപ്പെടുത്തുന്നതായിരുന്നു സംഭവം . പത്മ അവാർഡ് ജേതാക്കളായ വനിതകളെ പരിചയപ്പെടുത്തുന്ന ഹെർ സ്റ്റോറി - മൈ സ്റ്റോറി പ്രഭാഷണ പരമ്പരയുടെ ഭാഗമായി സൈന നെഹ്റാൾ ഇന്ന് രാഷ്ട്രപതിഭവൻ കൾച്ചറൽ സെന്ററിൽ സംവദിക്കും.